

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē
॥ *ēkōnasaptatitamaḥ sargaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkōnasaptatitamaḥ sargaḥ* ॥

*bharatasya cintā taṃ prasādayituṃ mitrāṇāṃ prayāsastaiḥ
pṛṣṭēna bharatēna tēṣāṃ samakṣē svadrṣṭasya
bhayaṅkaraduḥsvapnasya varṇanam*

*yāmēva rātriṃ tē dūtāḥ
praviśanti sma tāṃ purīm |
bharatēnāpi tāṃ rātriṃ
svapnō drṣṭō'yamapriyaḥ || 2.69.1 ||*

*vyuṣṭāmēva tu tāṃ rātriṃ
drṣṭvā taṃ svapnamapriyam |
putrō rājādhirājasya
subhṛśaṃ paryatapyata || 2.69.2 ||*

*tapyamānaṃ tamājñāya
vayasyāḥ priyavādinaḥ |
āyāsaṃ vinayiṣyantaḥ
sabhāyāṃ cakrirē kathāḥ || 2.69.3 ||*

*vādayanti tadā śāntiṃ
lāsayantyapi cāparē |*

nāṭakānyaparē smāhu -

rhāsyāni vividhāni ca || 2.69.4 ||

sa tairmahātmā bharataḥ

sakhibhiḥ priyavādibhiḥ |

gōṣṭhīhāsyāni kurvadbhi -

rna prāhr̥ṣyata rāghavaḥ || 2.69.5 ||

tamabravīt priyasakhō

bharataḥ sakhibhirvṛtam |

suhṛdbhiḥ paryupāsīnaḥ

kiṃ sakhē nānumōdasē || 2.69.6 ||

ēvaṃ bruvāṇaṃ suhṛdaṃ

bharataḥ pratyuvāca ha |

śṛṇu tvam yannimittaṃ mē

dainyamētadupāgatam || 2.69.7 ||

svapnē pitaramadrākṣaṃ

malinaṃ muktamūrdhajaṃ |

patantamadriśikharāt

kaluṣē gōmayē hṛdē || 2.69.8 ||

plavamānaśca mē dṛṣṭaḥ

sa tasmin gōmayē hṛdē |

pibannañjalīnā tailaṃ

hasanniva muhurmuhuḥ || 2.69.9 ||

tatastilōdanaṃ bhuktvā

punaḥ punaradhaśirāḥ |

tailēnābhyaktasarvāṅga -

stailamēvānvagāhata || 2.69.10 ||

svapnē'pi sāgaram śuṣkaṃ

candram ca patitaṃ bhuvi |

uparuddhāṃ ca jagatīm

tamasēva samāvṛtām || 2.69.11 ||

aupavāhyasya nāgasya

viśāṅgaṃ śakalīkṛtam |

sahasā cāpi saṃśāntā

jvalitā jātavēdasah || 2.69.12 ||

avadīrṇāṃ ca pṛthivīm

śuṣkāṃśca vividhān drumān |

ahaṃ paśyāmi vidhvastān

sadhūmāṃścaiva parvatān || 2.69.13 ||

pīṭhē kārṣṇāyasē caiva

niṣaṅgaṃ kṛṣṇavāsasam |

praharanti sma rājānaṃ

pramadāḥ kṛṣṇapiṅgalāḥ || 2.69.14 ||

tvaramāṅśca dharmātmā

raktamālyānulēpanaḥ |

rathēna kharayuktēna

prayātō dakṣiṇāmukhaḥ || 2.69.15 ||

prahasantīva rājānaṃ

pramadā raktavāsini |

prakarṣantī mayā dṛṣṭā
rākṣasī vikṛtānanā || 2.69.16 ||

ēvamētanmayā dṛṣṭa -
mimāṃ rātriṃ bhayāvahām |
ahaṃ rāmō'thavā rājā
lakṣmaṇō vā mariṣyati || 2.69.17 ||

narō yānēna yaḥ svapnē
kharayuktēna yāti hi |
acirāttasya dhūmrāgraṃ
citāyāṃ sampradrśyatē || 2.69.18 ||

ētannimittaṃ dīnō'haṃ
na vacaḥ pratipūjayē |
śuṣyatīva ca mē kaṅṭhō
na svasthamiva mē manaḥ || 2.69.19 ||

na paśyāmi bhayasthānaṃ bhayaṃ caivōpadhārayē |
bhraṣṭaśca svarayōgō mē chāyā cāpagatā mama |
jugupsu iva cātmānaṃ na ca paśyāmi kāraṇam || 2.69.20 ||

imāṃ ca duḥsvapnagatiṃ niśamya hi
tvanēkarūpānavitarkitāṃ purā |
bhayaṃ mahattaddhṛdayānna yāti mē
vicintya rājānamacintyadarśanam || 2.69.21 ||

|| ityārṣē śrīmadrāmāyaṇē vālmikīyē ādikāvye
ayōdhyākāṇḍē ēkōnasaptatitamaḥ sargaḥ ||